

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮತ್ ಪ್ರತಿವಾದಿಭಯಂಕರಾರ್ಯವಿರಚಿತಾ
|| ಶ್ರೀನಿಗಮಾಂತದೇಶಿಕ ಸಪ್ತತಿರತ್ನಮಾಲಿಕಾ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀನಿಗಮಾಂತದೇಶಿಕ ಸಪ್ತತಿರತ್ನಮಾಲಿಕಾ ॥

ಶ್ರೀಮತ್ತ್ರಯೀಮಕುಟದೇಶಿಕಪಾದಪದ್ಮ -

ಭೃಂಗಾಯಮಾಣವರದಾರ್ಯದಯೈಕಪಾತ್ರಂ |

ತತ್ಸೂಕ್ತಿಲೇಶವಿಭವಾತ್ತಸಮಸ್ತತತ್ತ್ವಂ

ಭಕ್ತ್ಯಾ ಭಜಾಮಿ ಪರವಾದಿಭಯಂಕರಾರ್ಯಂ ||

ಜೀವನಂ ಜಗತಾಂ ಜೀಯಾತ್ ಕಿಮಪ್ಯಪಗತಸ್ಪೃಹಂ |

ಸ್ವತಂತ್ರಂ ಸರ್ವತಂತ್ರೇಷು ವೇಂಕಟೇಶಾಹ್ವಯಂ ಮಹಃ || ೧ ||

ಶೋಶ್ರೂಯಮಾಣಾ ಯಚ್ಛಬ್ದಂ ಕವಿತಾರ್ಕಿಕಕುಂಜರಾಃ |

ಸ್ವಪ್ನೇ ಪ್ರಸುಸ್ತುವುನಿತ್ಯಂ ಸಿಂಹಂ ಕಮಪಿ ತಂ ಭಜೇ || ೨ ||

ಶ್ರೀಮತಾಂ ಹರಿದಾಸಾನಾಂ ಪಾದರಕ್ಷಾವಲಂಬಿನಾ |

ತೇನ ವೇಂಕಟನಾಥೇನ ಸನಾಥಾಸ್ಸುಖಿನೋ ವಯಂ || ೩ ||

ವೇದಾಂತದೇಶಿಕಪದಂ ಯಸ್ಮೈ ಶ್ರೀರಂಗಶಾಯಿನಾ |

ದತ್ತಂ ತಸ್ಮೈ ನಮಸ್ಕುರ್ವೋ ವೇಂಕಟೇಶವಿಪಶ್ಚಿತೇ || ೪ ||

ದಕ್ಷಿಣೋತ್ತರದೇಶೀಯಸೂಕ್ತ್ಯಾ ವರದದೇಶಿಕಃ |

ಯಸ್ಮಾದಜನಿ ಸೋದರ್ಯಸ್ತಸ್ಮಾನ್ನಾನ್ಯಾ ಗತಿರ್ಮಮ || ೫ ||

ಜ್ಞಾನಂ ತು ವಿನಯೋ ಭಕ್ತಿಸ್ಸಂಪತ್ತಿವೀರಾಗತಾ |

ಆರೋಗ್ಯಂ ಯಸ್ಯ ತಸ್ಯಾಸ್ಮಿ ದಾಸೋ ವೇದಾಂತಸದ್ಗುರೋಃ || ೬ ||

ಯಸ್ಮಿನ್ನನನ್ಯಸಾಮಾನ್ಯಾ ವೇದಾಂತಾಚಾರ್ಯತಾ ಗುರೌ |

ಯಥಾ ಪುರುಷತಾ ವಿಷ್ಣೌ ತಸ್ಮಿನ್ನನ್ಯಸ್ತಭರೋಽಸ್ಮ್ಯಹಂ || ೭ ||

ಸರ್ವತಂತ್ರಸ್ವತಂತ್ರತ್ವಾಚ್ಛಾಸ್ತ್ರದೀಪಪ್ರದಾನತಃ |
ಶ್ರೀವೇಂಕಟಾದ್ರಿನಾಥೋಽಸೌ ಸಾಕ್ಷಾದ್ವೇದಾಂತದೇಶಿಕಃ || ೮ ||

ಆವಿಭೂತಿಯಸ್ಯ ವಂಶಾದನರ್ಘಾತ್
ವೈಶ್ವಾಮಿತ್ರಾದ್ವಿಷ್ಣುಘಂಠಾಂಶಕಸ್ಯ |
ಶ್ರೀಮಾರ್ ಸೋಽಯಂ ಸರ್ವತಂತ್ರಸ್ವತಂತ್ರೋ
ವಕ್ತಾ ವ್ಯಾಖ್ಯಾಸಾರ್ವಭೌಮೋ ವಿಭಾತಿ || ೯ ||

ಭಾದ್ರಪದಮಾಸಗತವಿಷ್ಣುವಿಮಲಕ್ಷೇಫ
ವೇಂಕಟಮಹೀಧ್ರಪತಿತೀರ್ಥದಿನಭೂತೇ |
ಪ್ರಾದುರಭವಜ್ಜಗತಿ ದೈತ್ಯರಿಪುಘಂಟಾ
ಹಂತ! ಕವಿತಾರ್ಕಿಕಮೃಗೇಂದ್ರಗುರುಮೂರ್ತ್ಯಾ || ೧೦ ||

ತಮಿಮಂ ಶ್ರೀಮದ್ವೇಂಕಟನಾಥಾಚಾರ್ಯಂ ವದಂತಿ ಕಿಲ ಸಂತಃ |
ಶ್ರೀವೇಂಕಟಾದ್ರಿನಾಥಂ ಸದಸದ್ಗುಣರಾಶಿಯೋಗಹಾನಿಭ್ಯಾಂ || ೧೧ ||

ಶ್ರೀಭಾಷ್ಯಂ ವಿರಚಯ್ಯ ಸಂಯಮಿವರೋ ಜಿತ್ವಾ ಸ್ವಯಂ ವಾದಿನೋ
ಬಾಹ್ಯಾಂಶ್ಚಾಪಿ ಕುದೃಷ್ಟಿಕಾರ್ ಭುವಿ ಪುನರ್ಭಾಷ್ಯಪ್ರತಿಷ್ಠಾಶಯಾ |
ಶ್ರೀಮದ್ವೇಂಕಟನಾಥದೇಶಿಕಶಿರೋರತ್ನಾತ್ಮನಾಽಽವಿರ್ಭೌ
ಇತ್ಯೇವಂ ಚ ವದಂತಿ ಹಂತ! ಕೃತಿನಸ್ಮೈಕಾಲಿಕಜ್ಞಾನಿನಃ || ೧೨ ||

ಅವನಾಯಸತಾಮಸದ್ಗುಣಪ್ರಬಲಾಟೋಪನಿಬರ್ಹಣಾಯ ಚ |
ಅಪಿ ವೈಷ್ಣವಧರ್ಮವೃದ್ಧಯೇ ಜನನಂ ಶ್ರೀ ನಿಗಮಾಂತಸದ್ಗುರೋಃ || ೧೩ ||

ಯದ್ಯಯಂ ಹಿ ಕವಿತಾರ್ಕಿಕಸಿಂಹೋ ನಾಭವಿಷ್ಯದಿಹ ಭುವ್ಯವತೀರ್ಣಃ |
ತರ್ಹಿ ಬಾಹ್ಯಕುದೃಗುದ್ಧತಪಕ್ಷೈಃ ಮೇದಿನೀ ಪರಿವೃತಾ ಹ್ಯಭವಿಷ್ಯತ್ || ೧೪ ||

ವೇಂಕಟೇಶ್ವರವಿಪಶ್ಚಿತಿ ಜಾತೇ ನಿಸ್ಸಪತ್ನಮಭವತ್ ಕಿಲ ಭಾಷ್ಯಂ |
ತತ್ತ್ವಮಪ್ರತಿಹತಂ ಚ ತದಾಸೀದ್ಯೇನ ಮೋಕ್ಷಪದವೀ ಸುಖಿಲಭ್ಯಾ || ೧೫ ||

ಪುತ್ರೋಽನಂತಾರ್ಯಸೂರೇಃ ಪುರುಷಸಮಗುಣಃ ಪುಂಡರೀಕಾಕ್ಷಯಷ್ಟುಃ
 ಪೌತ್ರಸ್ತೋತಾರಭಿಖ್ಯಾ ಶ್ರುತವರಜನನೀಗರ್ಭವಾರಾಶಿಚಂದ್ರಃ |
 ವಿಶ್ವಾಮಿತ್ರಾನ್ವವಾಯೋ ವರದಗುರುಪಿತಾ ವಾದಿಹಂಸಾಂಬುವಾಹಾತ್
 ಆಚಾರ್ಯಾದಾಪ್ತಶಾಸ್ತ್ರೋ ವರದಗುರುಮತಸ್ಸರ್ವತಂತ್ರಸ್ವತಂತ್ರಃ || ೧೬ ||

ಅನಂತಸೂರಿಸೂನವೇಽಭಿನಂದ್ಯಮಾನವೈಭವಾತ್
 ದಿಗಂತವಾದಿಹಂಸಜೈತ್ರಕಾಲಮೇಘದೇಶಿಕಾತ್ |
 ಉಪಾತ್ತಸರ್ವಶಾಸನಾಯ ಹಂತ! ವರ್ಷವಿಂಶತೌ
 ಪುನಃಪುನರ್ನಮಸ್ಯಿಯಾಸ್ತು ವೇಂಕಟೇಶಸೂರಯೇ || ೧೭ ||

ವೇದಾಂತಾಚಾರ್ಯವಯೋ ವಿದಿತಬಹುಗುಣೋ ವೀತರಾಗಾಗ್ರಯಾಯೀ
 ವಿದ್ವಾನ್ವಿದ್ವಾನಿಷದ್ಯಾವಿರಚಿತವಿವಿಧಾನೇಕದಿವ್ಯಪ್ರಬಂಧಃ |
 ವಿಷ್ಣೌ ವಿಷ್ಣ್ವಾಶ್ರಿತೇಷು ಪ್ರಕಟಿತವಿನಯಪ್ರೇಮಶೇಷತ್ವವೃತ್ತಿಃ
 ವಿಖ್ಯಾತಶ್ರೇಯಸೇ ಸ್ಯಾದ್ವಿಷ್ವಯಜಿದಿಹ ನೋ ವೇಂಕಟಾಚಾರ್ಯ-
 ವರ್ಯಃ || ೧೮ ||

ಯಸ್ಸಂಸ್ಕೃತಕವಿತಾಯಾಂ ಪ್ರೌಢಿಮ್ನಾನ್ವೇತಿ ಕೂರನಾಥಸುತಂ |
 ದ್ರಾಮಿಡಕವಿತಾಮಾರ್ಗೇ ಪರಕಾಲಂ ವಾಧ ಭಕ್ತಿಸಾರಂ ವಾ || ೧೯ ||

ಪರಶ್ಯತಂ ವಾಪಿ ಪರಸ್ಸಹಸ್ರಂ
 ಶ್ರೀವೇಂಕಟಾಚಾರ್ಯಕೃತಾಃ ಪ್ರಬಂಧಾಃ |
 ತತ್ರಾಲಮೇಕಃ ಖಿಲು ಭುಕ್ತಿಮುಕ್ತೋಃ
 ಕಾಶ್ಲೇರ್ನ ಕಸ್ತಾ ಗಣಯೇತ್ಸಮಸ್ತಾ || ೨೦ ||

ಯದೀಯಚರಿತಂ ಸತಾಂ ಸುಚರಿತವ್ಯವಸ್ಥಾಪಕಂ
 ಯದೀಯವಚನಂ ಪರಂ ಸಕಲಸಂಶಯೋನ್ಮೂಲನಂ |
 ಯದೀಯಕರುಣಾ ಗತಿಸ್ಸಕಲಧರ್ಮಶೂನ್ಯಾತ್ಮನಾಂ
 ಸ ನಶ್ಯರಣಮಸ್ತು ಸೌ ಸಕಲತಂತ್ರನಿರ್ವಾಹಕಃ || ೨೧ ||

ದಾಂತಿಶ್ಯಾಂತಿಶ್ಯುಚಿತ್ವಂ ವಿಷಯವಿಜಯಿತಾ ಧೀರತಾ ನಿಸ್ಪೃಹತ್ವಂ
 ಶೇಷತ್ವಂ ಶ್ರೀಶತದ್ಧಾಸಜನವಿಷಯಕಂ ಪಾರತಂತ್ರ್ಯಂ ಚ ತತ್ರ |
 ಅಕ್ಷೋಭ್ಯತ್ವಂ ಪಟುತ್ವಂ ಮೃದುಸಮವಶಿತಾ ನಿರ್ಭರತ್ವಾನಸೂಯೇ
 ಯಸ್ಮಿನ್ನಾಜಾನಸಿದ್ಧಂ ಸ ಖಿಲು ವಿಜಯತೇ ವೇಂಕಟಾಚಾರ್ಯವರ್ಯಃ || ೨೨ ||

ಕಲಯೇ ಸತತಂ ಕರುಣಾಜಲಧಿಂ ಕರುಣಾವಿಷಯಂ ಕಮಲಾಧಿಪತೇಃ |
 ಕಲಿವೈರಿಶತಾರಿವಚೋರಸಿಕಂ ಕವಿತಾರ್ಕಿಕಕೇಸರಿಸೂರಿಗುರುಂ || ೨೩ ||

ಸರೋಭೂತವೇತಾಲಸಾರಸ್ವತಾನಾಂ
 ಶರದ್ವಿಟ್ಕಲಿಧ್ವಂಸಿಮುಖ್ಯೋದಿತಾನಾಂ |
 ಅವಿಚ್ಛಿನ್ನಸತ್ಸಂಪ್ರದಾಯಾರ್ಥವೇದೀ
 ಗುರುವೇಂಕಟೇಶೋ ಗುರೂಕ್ತಿಷ್ವತುಲ್ಯಃ || ೨೪ ||

ಯುಕ್ತಾ ಅಲೂಕ್ಷಾ ಅಪಿ ಧರ್ಮಕಾಮಾ-
 ಸ್ಸಮ್ಮುಶೀನೋ ಯುಕ್ತಿಸಮನ್ವಿತಾಶ್ಚ |
 ಸದ್ಬ್ರಾಹ್ಮಣಾ ವೇದಶಿರಃ ಪ್ರಸಿದ್ಧಾಃ
 ಶ್ರೀವೇಂಕಟಾಚಾರ್ಯಮುಖಾ ಹಿ ನೂನಂ || ೨೫ ||

ಜಟಾವರ್ಣಚರ್ಚಾದ್ಯನೇಕಪ್ರಕಾರ-
 ತ್ರಯೀಲಕ್ಷಣೋಚ್ಚಾರಣೇ ವ್ಯಾಸಕಲ್ಪಃ |
 ತಥಾ ಕಲ್ಪಸೂತ್ರಪ್ರಯೋಗಾದ್ಯಭಿಜ್ಞೋ
 ಜಯತ್ಯನ್ವಹಂ ಸರ್ವತಂತ್ರಸ್ವತಂತ್ರಃ || ೨೬ ||

ಭರದ್ವಾಜಶಾಂಡಿಲ್ಯಹಾರೀತಮುಖ್ಯ-
 ಸ್ಮೃತಿಸ್ತೋಮಸೂಕ್ಷ್ಮಾರ್ಥನಿರ್ಣೇತಿದಕ್ಷಃ |
 ಪುರಾಣಾಗಮಾದಿಷ್ಟಸಾಧಾರಣಶ್ರೀ-
 ಸ್ಸುತೋ ಭಾತಿ ಲೋಕೇಷ್ಟನಂತಾರ್ಯಸೂರೇಃ || ೨೭ ||

ಜ್ಯೋತಿಶ್ಚಂದಶ್ಯಬ್ದಶಾಸ್ತ್ರಪ್ರವೀಣಃ
 ಕಾವ್ಯಶ್ರೇಣೀನಾಟಕಾಲಂಕೃತಿಜ್ಞಃ |

ಮೀಮಾಂಸಾಯಾಂ ಬ್ರಹ್ಮಕರ್ಮಾನುಗಾಯಾಂ
ಸ್ರಷ್ಟ್ವಾ ಸಾಕ್ಷಾತ್ಸರ್ವತಂತ್ರಸ್ವತಂತ್ರಃ || ೨೮ ||

ಸಾಂಖ್ಯೇ ಯೋಗೇ ಭಾಟ್ಟತಂತ್ರೇ ಗುರೂಕ್ತೇ
ಶೈವೇ ಜೈನೇ ಶಾಂಕರೇ ಭಾಸ್ಕರೇ ಚ |
ಶಾಸ್ತ್ರೇ ಬೌದ್ಧೇ ಯಾದವೇ ಗರ್ವಿತಾನಾಂ
ಪ್ರತ್ಯಾಖ್ಯಾತಾ ಸರ್ವತಂತ್ರಸ್ವತಂತ್ರಃ || ೨೯ ||

ಸರ್ವೋಜ್ಜೀವನಚಿಂತಯಾ ಘಟಕತಾಭಾವೇನ ದಾನಾತ್ಕೃತಿ-
ಶ್ರೇಷ್ಠಾನಾಂ ಬಹುಶಸ್ತದುದ್ಧರಣತಸ್ತ್ರಯ್ಯಂತಸಂರಕ್ಷಣಾತ್ |
ಶ್ರೀಮಚ್ಛ್ರೀಶರಕೋಪಮುಖ್ಯದಿವಿಷನ್ನಾಥಾರ್ಯರಾಮಾನುಜಾ-
ಚಾರ್ಯಾರ್ಣ ಅಪ್ಯನುಯಾತಿ ಹಂತ! ನಿಗಮಾಂತಾಚಾರ್ಯಚೂಡಾಮಣಿಃ || ೩೦ ||

ಇಹ ರಂಗಪತಿಪ್ರಸಾದಲಬ್ಧೋಭಯವೇದಾಂತಧುರಂಧರತ್ವಕೀರ್ತಿಃ |
ಅಪಿ ತತ್ಸಹಧರ್ಮಿಣೀಕೃಪಾತ್ಪ್ರಾಖಿಲತಂತ್ರಪ್ರಭುತಾಕ ಏಷ ಸೂರಿಃ || ೩೧ ||

ಅಖಿಲತಂತ್ರಧುರಂಧರತಾ ಹರೇಸ್ತ್ವಯಿ ತು ವೇಂಕಟನಾಥಗುರೌ ಸ್ಥಿತಾ |
ವಿಧಿಶಿವಾದಿಜನೇಷ್ಟಿತರೇಷು ವಾ ಕ್ವಚಿದಪೀಹ ನ ಸಾ ಪರಿದೃಶ್ಯತೇ || ೩೨ ||

ಕ್ಷಮಾಯಾಂ ಹಿ ಯಸ್ಯೋಪಮಾನಂ ಮುಕುಂದಃ
ಶ್ರುತೌ ತಸ್ಯ ತಲೋ ಮತೌ ದೇವಮಂತ್ರೀ |
ಜಯೇ ವೈರಿಣಾಂ ದೇತ್ಯಸಂಹಾರಕಾರೀ
ಸ ಜೀಯಾಚ್ಛಿರಂ ಸರ್ವತಂತ್ರಸ್ವತಂತ್ರಃ || ೩೩ ||

ಆಚಾರ್ಯತ್ವೋಪಯುಕ್ತಾ ಮುನಿಗಣಕಥಿತಾ ದೇಶಿಕೈಸ್ತ್ವೇನ ಚೋಕ್ತಾಃ
ಸರ್ವೇ ಭದ್ರಾ ಗುಣಾಸ್ತ್ಯುಸ್ಸಮುದಿತವಿಭವಾಸ್ಸರ್ವತಂತ್ರಸ್ವತಂತ್ರೇ |
ಶಿಷ್ಯತ್ವೇ ಚೋಪಯುಕ್ತಾ ಅಪಿ ಚ ಗುಣಗಣಾಃ ಕೂರನಾಥೇ ಯಥಾ ಸ್ಯುಃ
ನಾನ್ಯತ್ರಾಚಾರ್ಯವರ್ಗೇ ಕತಿ ಚ ನ ಹಿ ಗುಣಾಃ ಪ್ರಾಯಶಸ್ತತ್ರ
ದೃಷ್ಟಾಃ || ೩೪ ||

ಯತಿಪತಿಸಂಪ್ರದಾಯಪರಿಪೋಷಕಸ್ಯ ಸತತಂ ನಿಗಮಾಂತಗುರೋಃ
 ಅತಿಪತಿತಾಮೃತಾ ಸರಸತಾಗುಣೇನ ಸುಮನಸ್ಸುಜೋ ಮೃದುತರಾ |
 ಅಧಿಗತಲಕ್ಷಣಾ ವಿಮಲಸೂಕ್ತಿರಾರ್ತಿಸಮನೀ ವಿಪಕ್ಷಮಥನೀ
 ಕಲಯತು ನಶ್ಯುಭಾನಿ ಭಗವತ್ತದೀಯಯತಿರಾಜಹರ್ಷಜನನೀ || ೩೫ ||

ಅಪಿ ಚ ಭವಾಹಿದಷ್ಟಪರಿಮೂರ್ಚಿತಸ್ಯ ಭವಿನಃ ಪ್ರಬೋಧನಕರೀ
 ಶಮದಮದೋಷಭೀತಿಭಗವತ್ತದೀಯಜನಭಕ್ತಿಮುಕ್ತಿಜನನೀ |
 ವಿಷಯಪರತ್ವಕೋಪಮದಮೋಹಲೋಭ ಶರತಾದಿದೋಷಶಮನೀ
 ಭುವಿ ಸದೃಶೀತರಾಸ್ತಿ ನ ಹಿ ಸೂಕ್ತಿರದ್ಯ ನಿಗಮಾಂತದೇಶಿಕಗಿರಃ || ೩೬ ||

ಕರ್ಮವಿಚಿಕಿತ್ಸಾ ವೃತ್ತವಿಚಿಕಿತ್ಸಾ ಧರ್ಮವಿಚಿಕಿತ್ಸಾ ಸರ್ವವಿಚಿಕಿತ್ಸಾ |
 ಶಾಮ್ಯತಿ ಹ ನೂನಂ ಸರ್ವಪುರುಷಾಣಾಂ ವೇಂಕಟವಿಪಶ್ಚಿದ್ವಾಗ್ವಿಲಸಿತೇನ || ೩೭ ||

ಯದುಕ್ತಯೋ ಯತಿಪತಿತಂತ್ರದೀಪಿಕಾಃ
 ಸಲಕ್ಷಣಾಸ್ಸರಸತಮಾಸ್ಸತಾಂ ಮತಾಃ |
 ಸಮತ್ಸರ್ಮೈರಪಿ ಸತತಂ ಪರೋಕ್ಷತಃ
 ಪ್ರಶಂಸಿತಾಃ ಪರಿಕಲಯೇತ್ಸ ನಃ ಶ್ರಿಯಂ || ೩೮ ||

ವಾಣೀ ಯಸ್ಯ ದ್ರಾಮಿಡೀ ಸಾಂಸ್ಕೃತೀ ಚ
 ಪ್ರಾಯಃ ಪ್ರಾಚಾಮಾಶಯಾನನ್ವವಾದೀತ್ |
 ಅವಾಚಾಮಪ್ಯಾಸ ವೈಯಾತ್ಯಮೂಲಂ ಜೇಯಾತ್
 ಸೋಽಯಂ ಸರ್ವತಂತ್ರಸ್ವತಂತ್ರಃ || ೩೯ ||

ಯದೀಯಕೃತಿಷು ಕ್ಷಣಂ ಪರಿಚಿತಿಸ್ಸತಾಂ ಚಾತುರೀಂ
 ತನೋತಿ ಬಹುವತ್ಸರ ಶ್ರಮಮನುಸ್ತುತಾಮನ್ಯತಃ |
 ತಮದ್ಯ ಯತಿಭೂಪತಿ ಪ್ರಥಿತಸನ್ಮತೋದ್ಧಾರಕಂ
 ಭಜೇ ಕವಿಕಥಾರತದ್ವಿರದಬೃಂದಕಂಠೀರವಂ || ೪೦ ||

ಕವಿವಾದಿಕರಿಸಿಂಹಕೃತಿರತ್ನತಿಲಕಂ
 ಯತಿರಾಜವರಸಪ್ತತಿಮಿಮಾಮನುದಿನಂ |

ಪ್ರವದಂತಿ ಪರವಾದಿ ತಿಮಿರೌಘಮಿಹಿರಾಃ

ತ ಇಮೇ ಹಿ ಯತಿರಾಜಕರುಣೈಕವಿಷಯಾಃ || ೪೧ ||

ವೇಂಕಟೇಶವಿದುಷಾ ರಚಿತಾನಾಂ ಜ್ಞಾಯತೇ ನ ಗಣನಾಪಿ ಕೃತೀನಾಂ |

ತತ್ರ ಚಾಪಿ ನ ಹಿ ರಂಗಪತಿಶ್ರೀಪಾದುಕಾಸ್ತುತಿಸಹಸ್ರಸಮಾಽನ್ಯಾ || ೪೨ ||

ವೇಂಕಟೇಶ್ವರಗುರುಗ್ರಥಿತಂ ಯೇ ಪಾದುಕಾಸ್ತುತಿಸಹಸ್ರಮಜಸ್ರಂ |

ಸಾರ್ಥಬೋಧಮನುಸಂದಧತೇ ತೇ ಸಂಯಮೀಂದ್ರಮತಸಾರವಿದಸ್ತ್ಯಃ || ೪೩ ||

ಅನನ್ಯಸಾಧಾರಣಚಾತುರೀ ಚ ಕಾವ್ಯಾದಿಷು ಬ್ರಹ್ಮವಿದಗ್ರಣೀತ್ವಂ |

ತಥಾಷ್ಟಭಾಷಾಕವಿತಾಪಟುತ್ವಂ ಸಂಕಲ್ಪಸೂರ್ಯೋದಯದೃಶ್ಯಮಸ್ಯ || ೪೪ ||

ದೂಷಣ್ಯಾದೌ ತಾರ್ಕಿಕಾಗ್ರೇಸರತ್ವಂ ಸ್ಪಷ್ಟಂ ಶ್ರೀಮದ್ವೇಂಕಟೇಶಸ್ಯ ಸೂರೇಃ |

ಅನ್ಯಾಲಭ್ಯಾ ಚಾತುರೀ ಪದ್ಯಗುಂಭೇ ಸರ್ವಜ್ಞತ್ವಂ ತತ್ತ್ವಮುಕ್ತಾಕಲಾಪೇ || ೪೫ ||

ಕಲಯತಾಂ ಕವಿತಾರ್ಕಿಕಕೇಸರಿ

ಪ್ರಕಟಿತಂ ಶತದೂಷಣಿಕಾಂ ಹೃದಿ |

ಮಶಕವತ್ಸುಜಯಾಃ ಖಿಲು ಮಾಯಿನಃ

ಪ್ರಣಿಪತಂತಿ ಪರಂ ಪದಯೋರ್ಮುಹುಃ || ೪೬ ||

ಅಹಹ ಶಂಕರಯಾದವಭಾಸ್ಕರಪ್ರಥಿತದುರ್ಮದದುರ್ಮತವಾದಿನಾಂ |

ಕಲಕಲಃ ಕವಿತಾರ್ಕಿಕಕೇಸರಿಪ್ರಥಿತದೂಷಣಿಕಾಶ್ರವಣಾವಧಿಃ || ೪೭ ||

ಸರ್ವಾರ್ಥಸಿದ್ಧಿಶ್ಚತದೂಷಣೀ ಚ ದ್ವೇ ಖೇಟಶಸ್ತ್ರೇ ಕಥಕಾಗ್ರಗಾನಾಂ |

ಆದ್ಯೇನ ತತ್ರ ಕ್ರಿಯತೇ ಸ್ವರಕ್ಷಾ ಪ್ರತ್ಯರ್ಥಿಭಂಗಃ ಕಲಹೇಽನ್ಯತಸ್ಸ್ಯಾತ್ || ೪೮ ||

ಅತ ಏವ ಸರ್ವಜಗತಾಂ ಸ ಗುರು-

ಯತಿಚಕ್ರವರ್ತಿಮತದಿಗ್ವಿರದಃ |

ಕವಿತಾರ್ಕಿಕದ್ವಿರದಪಂಚಮುಖೋ

ಯತ ಊರ್ಜಿತಂ ಹ್ಯಕೃತ ಭಾಷ್ಯಮಿದಂ || ೪೯ ||

ಶ್ರುತಿಶೀರ್ಷದೇಶಿಕಶಿರೋಮಣಿನಾ ಜನಕೇನ ಯೇನ ಹಿ ಸುಶಿಕ್ಷಿತಧೀಃ |
ವರದೋ ಗುರುಶ್ಚ ಯತಿರಾಜಮತಪ್ರತಿವಾದಿಕೋಟಿಶತಕೋಟಿರಭೂತ್ || ೫೦ ||

ಸರ್ವತಂತ್ರಧೂರ್ವಹಸ್ಯ ವೇಂಕಟೇಶಧೀಮತಃ
ಕುರ್ವತೇಽವಮಾನನಾಂ ತು ಕೇಚನಾಧುನೋದ್ಭವಾಃ |
ಹಂತ! ಹಂತ! ರಾಮಕೃಷ್ಣದೂಷಣಾಭಿಧಾಯಿನಾಂ
ಕಿನ್ನು ಚಿತ್ರಮತ್ರ ಚೈದ್ಯರಾವಣಾನುಸಾರಿಣಾಂ || ೫೧ ||

ಅಪಿ ಕಾಮಮದಲೋಭಶರತಾದಿರಹಿತಾ
ಅಪಿ ನೀತಿಧೃತಿಶಾಂತಿಮತಿದಾಂತಿಸಹಿತಾಃ |
ಯತಿರಾಜಮತಧುರ್ಯಪದಪದ್ಮವಿಮುಖಾಃ
ಅವಲೋಕನತಿಮಾನನುತಿಬಾಹ್ಯವಿಷಯಾಃ || ೫೨ ||

ವಿಮತಿರಥವಾ ತೇಷಾಂ ಯುಕ್ತಾ ಯತೀಶ್ವರಜೀವನೇ
ಕವಿಕಥಕಪಂಚಾಸ್ಯೇ ದೇವೇ ಸತಾಂ ಚ ಧುರಂಧರೇ |
ಪರಿಚಿತಿರಹೋ ತನ್ಮಾಹಾತ್ಮ್ಯಪ್ರಕಾಶಕತತ್ಕೃತಿ-
ಷ್ವಪಿ ಲವಮಿತಾ ಸ್ವಪ್ನೇಪ್ಯೇಷಾಂ ಯತೋ ನ ಹಿ ವಿದ್ಯತೇ || ೫೩ ||

ನ ದ್ರಷ್ಟಾರೋ ವೈಭವಸ್ಯಾಸ್ಯ ಸಾಕ್ಷಾತ್
ನೈವಾಭ್ಯಾಸಸ್ತತ್ಕೃತಿಷ್ವಸ್ತಿ ಯೇಷಾಂ |
ಯೇಷಾಂ ನಿತ್ಯಂ ಮಾನಸಂ ಸಾಭ್ಯಸೂಯಂ
ತೇಷಾಂ ಭಕ್ತಿಸ್ಸಾತ್ ಕಥಂ ವೇಂಕಟೇಶೇ || ೫೪ ||

ಗುರೌ ವಾದಿಹಂಸಾಂಬುದಾಚಾರ್ಯಶಿಷ್ಯೇ
ಜನಾಃ ಭಕ್ತಿಹೀನಾಃ ಯತೀಂದ್ರಾಪ್ರಿಯಾಸ್ತ್ಯಃ |
ಯತೀಂದ್ರಾಪ್ರಿಯಾಃ ವಿಷ್ಣುಕಾರುಣ್ಯದೂರಾಃ
ಕುತೋ ಮುಕ್ತಿವಾರ್ತಾ ಹಿ ತಾದೃಗ್ವಿಧಾನಾಂ || ೫೫ ||

ನಿಶ್ಚ್ರೇಯಸಂ ಯೇಽಭಿಲಷಂತಿ ತಸ್ಯ
ಮೂಲಂ ಕೃಪಾಂ ಚಾಪಿ ರಮಾಸಖಿಸ್ಯ |

ದಯಾಂ ಯತೀಂದ್ರಸ್ಯ ಚ ತೈರವಶ್ಯಂ
ಕಾರ್ಯಾ ಹಿ ಭಕ್ತಿಃ ಕವಿವಾದಿಸಿಂಹೇ || ೫೬ ||

ಸೇವಾ ವಿಷ್ಣೋವೈಷ್ಣವಾರಾಧನಾಂತಾ
ತದ್ವತ್ಸೇವಾ ಸ್ವಾಮಿನಸ್ಸಂಯಮೀನಾಂ |
ವೇದಾಂತಾಚಾರ್ಯಾಂಘ್ರಿಪದ್ಮಾಚರ್ಯಾಂತಾ
ಯಸ್ಮಾದಾತ್ಮಾ ವೇಂಕಟೇಶಸ್ಯ ಸೂರೇಃ || ೫೭ ||

ಕರ್ಮಾದ್ಯುಪಾಯಾಃ ಇಹ ಕೇಚನ ಸ್ಯುಃ
ಕೇಚಿಚ್ಚ ಲಕ್ಷ್ಮೀರಮಣಾಂಘ್ಯುಪಾಯಾಃ |
ಶ್ರೀಮದ್ಯತೀಂದ್ರಪ್ರಿಯವೇಂಕಟೇಶ-
ಗುರ್ವಾಂಘ್ಯುಪಾಯಾ ವಯಮೇವ ಧನ್ಯಾಃ || ೫೮ ||

ಸಶಂಖಚಕ್ರ ಲಾಂಛನಸ್ಸದೂರ್ಧ್ವಪುಂಡ್ರಮಂಡಿತ-
ಸ್ಸಕಂಠಲಗ್ನಸತ್ತುಲಸ್ಯನರ್ಘಪದ್ಮಮಾಲಿಕಃ |
ಸಿತಾಂತರೀಯ ಸೂತ್ರರೀಯಯಜ್ಞಸೂತ್ರಶೋಭಿತೋ
ಮಮಾವಿರಸ್ತು ಮಾನಸೇ ಗುರುಸ್ಸ ವೇಂಕಟೇಶ್ವರಃ || ೫೯ ||

ನಿಗಮಾಂತದೇಶಿಕಪದಾಂಬುಜದ್ವಯಂ
ನಿರಸೂಯವೈಷ್ಣವಜನಪ್ರಿಯಂ ಧನಂ |
ಕುಲದೈವತಂ ಮಮ ಕುದೃಷ್ಟಿಮಸ್ತಕ
ಕ್ಷತಿಭೃದ್ವಿಭೇದಿಕುಲಿಶಾಯುಧಾಯಿತಂ || ೬೦ ||

ಮಹೋತ್ಪಲಾಯಿತಪಾದಯುಗಲಂ
ರತಿಪ್ರಿಯೇಷುಧಿಪ್ರತಿರೋಧಿಸುಜಂಘಿಕಂ |
ಕಕುತ್ಸಮಾನಸುಜಾನುಕಮಂಚಿತ
ಸ್ಫುರತ್ಕಟೀವಿಲಸತ್ಪರಿಧಾನಕಂ || ೬೧ ||

ಪ್ರಶಸ್ತನಾಭಿಕಮುಜ್ಜ್ವಲವಕ್ಷಸಂ
ಪ್ರಸನ್ನಸ್ಮಿತಸನ್ಮುಖಪಂಕಜಂ |

ಮದೀಯಹೃತ್ಕಮಲಾಸನಸಂಸ್ಥಿತಂ
ಭಜಾಮಿ ವೇಂಕಟನಾಥವಿಪಶ್ಚಿತಂ || ೬೨ ||

ಪ್ರಬುದ್ಧತಾಮರಸಾಭವಿಲೋಚನಂ
ಪ್ರಸಿದ್ಧಶಿಷ್ಯಜನೈಃ ಪರಿವಾರಿತಂ |
ಪ್ರಬದ್ಧರಾಗತಮಂ ಗುರುಪಾದಯೋಃ
ಪ್ರಬುದ್ಧಚೇತಸಮರ್ಥಸಮರ್ಥನೇ || ೬೩ ||

ಸರತ್ಕಂಬಲ ಪೀಠಪರಿಗ್ರಹಂ ಸಮರ್ಥಮುತ್ಥಿತ ಸಂಶಯನೋದನೇ |
ವಿರಕ್ತಸಜ್ಜನಸಂಘಶಿರೋಮಣಿಂ ಭಜಾಮಿ ವೇಂಕಟನಾಥವಿಪಶ್ಚಿತಂ || ೬೪ ||

ಕವಿತಾರ್ಕಿಕಕಲಭವ್ರಜಕಬಲೀಕೃತಿಸಿಂಹಂ
ಕಮಲಾಪತಿಕರುಣಾರಸಪರಿವರ್ಧಿತಬೋಧಂ |
ಯತಿನಾಯಕಪದಪಂಕಜಯುಗಲೀಪರತಂತ್ರಂ
ಭಜ ಮಾನಸ ಬುಧವೇಂಕಟಪತಿದೇಶಿಕಮನಿಶಂ || ೬೫ ||

ಯತಿನೃಪತಿಪದಕಮಲಸಕಲವಿಧಬಂಧಂ
ಕವಿಶಿಖರಿಪತಿನಗರಸುಚಿರಕೃತವಾಸಂ |
ಭಜ ಹೃದಯ ಕವಿಕಥಕಹರಿಮಪಿ ಚ ರಂಗ-
ಕ್ಷಿತಿರಮಣಚರಣಯುಗಸತತಕೃತಸೇವಂ || ೬೬ ||

ಅತಿಮೃದುಲಮನಸಮತಿವಿಪುಲಶುಭನೇತ್ರಂ
ಅತಿಚತುರಮಧಿಕಗುಣಯತಿನೃಪತಿಭಾಷ್ಯೇ |
ಉಪಕರಣಪರಮನಿಶಮಪಕರಣಶೀಲೇ-
ಷ್ವಪಿ ಕಲಯ ಮಮ ಹೃದಯ ಕವಿಕಥಕಸಿಂಹಂ || ೬೭ ||

ಭೋ ನಿಗಮಮೌಲಿಯುಗದೇಶಿಕ! ದಯಾಮೃತಸಮುದ್ರ! ಭಗವತ್!
ಮಾಮಕಮಿದಂ ವಚನಮದ್ಯ ಶ್ರುಣುನಾಥ ಕವಿತಾರ್ಕಿಕಹರೇ! |
ಸೋಹಮತಿಖಿನ್ನಮಿಹ ವೀಕ್ಷ್ಯ ಜನಮತ್ರ ಭವದಂಘ್ರಿವಿಮುಖಿಂ
ತ್ವಂ ಚ ಕುರು ತಾವಕಪದಾಂಬುಜಯುಗಪ್ರವಣಮದ್ಯ ಕೃಪಯಾ || ೬೮ ||

ಕಿಂ ಚ ಮಮ ಮಾನಸಮಿದಂ ಚ ಸಮುದಂಚಿತಮಿಹಾನ್ಯವಿಷಯೇ-
ಷ್ವಂಚತಿ ನ ಜಾತು ಕವಿವಾದಿಕರಿಪಂಚಮುಖಿ! ತಾವಕಪದಂ |
ವಂಚನಪರಂ ಶತಮಕಿಂಚನಜನಪ್ರಿಯ! ಸಪಂಚಶರಜಂ
ಚಂಚಲಮಿದಂ ಪುನರಚಂಚಲತರಂ ಕುರು ಭವಚ್ಚರಣಯೋಃ || ೬೯ ||

ಶ್ರೀವೇಂಕಟೇಶಸ್ಯ ಗುರೋಃ ಪದಾಬ್ಜಯೋಃ
ಸಮರ್ಪಿತಾ ಸಪ್ತತಿರತ್ತಮಾಲಿಕಾ |
ಧೃತಾ ಸುಧೀಭಿರ್ಹೃದಯೇ ವಿಮತ್ಸರೈಃ
ಪುಷ್ಣಾತಿ ಶೋಭಾಂ ಪುರುಷಾರ್ಥನಿರ್ಭರಾಂ || ೭೦ ||

ವೇದಾಂತಾಚಾರ್ಯಸಪ್ತತ್ಯಾ ಗುಣವತ್ಯಾ ಪರಿಷ್ಕೃತಾಃ |
ವೇದಾಂತವೇದ್ಯಶ್ರೀಭಾಷ್ಯಕಾರಕಾರುಣ್ಯಗೋಚರಾಃ || ೭೧ ||

ವೀತರಾಗಾವಶಿಷ್ಟಾರ್ಥಾ ವೇದಾಂತಾಚಾರ್ಯಸಪ್ತತಿಃ |
ವೈಷ್ಣವೈಸ್ಸಾದರಂ ಗ್ರಾಹ್ಯಾ ವಿದ್ವದ್ಭಿರ್ವೀತಮತ್ಸರೈಃ || ೭೨ ||

ಪ್ರತಿವಾದಿಭಯಂಕರೇಣ ಸಾ ಸುಧಿಯಾ ಸಪ್ತತಿರತ್ತಮಾಲಿಕಾ |
ನಿಗಮಾಂತಗುರೌ ಸಮರ್ಪಿತಾ ಹೃದಯೇ ತದ್ಭಜತಾಂ ಸ್ವಯಾ ಧಿಯಾ || ೭೩ ||

|| ಇತಿ ಸಪ್ತತಿರತ್ತಮಾಲಿಕಾ ಸಂಪೂರ್ಣಾ ||